



## सूचना एवं जनसम्पर्क विभाग

प्रेस विज्ञप्ति

रांची, दिनांक-17.05.2018

उपायुक्त, पलामू, श्री अमित कुमार ने निदेश दिया कि सदर, छत्तरपुर तथा हुसैनाबाद में अनुमण्डल स्तरीय टास्क फोर्स द्वारा अवैध खनन के विरुद्ध नियमित छापामारी अभियान चलायें। जिले में अवैध रूप से संचालित क्रशर तथा अवैध खनन के विरुद्ध छापामारी अभियान चलाकर अवैध खनन को रोकें। जिले में ईट भट्टा मालिकों के लाईसेंस की जाँच करें तथा अवैध चिमनियों को भी बन्द करें। उपायुक्त आज जिला स्तरीय टास्क फोर्स की बैठक में बोल रहे थे।

उपायुक्त ने जिले के नदी घाटों से अवैध रूप से बालू उठाव के विरुद्ध भी छापामारी अभियान चलाकर अवैध बालू लदे ट्रक एवं ट्रैक्टर को जब्त करने का निदेश दिया। उन्होंने कहा कि विगत दिनों शाहपुर क्षेत्र में अवैध बालू उठाव के विरुद्ध जब्त किए गए परिवहन एवं अवैध बालू उठाव में संलग्न व्यक्तियों के विरुद्ध पुलिस जाँच प्रतिवेदन के आधार पर अग्रतर कारवाई के लिए जिला प्रशासन द्वारा कानून संगत कदम उठाया जा रहा है। उन्होंने जिला परिवहन पदाधिकारी को निदेश दिया कि खनन क्षेत्रों तथा बालू घाटों से ढुलाई के मामले में निर्धारित वजन से अधिक मात्रा में ढुलाई किए जाने पर वैसे परिवहन मालिकों के विरुद्ध कारवाई करें।

बैठक में रेहला पुल के पास अवैध खनन के मामले को लेकर खनन टास्क फोर्स को प्रमाणिक एवं तथ्यपूर्ण जाँच प्रतिवेदन एक सप्ताह के अन्दर समर्पित करने का निदेश दिया गया।

बैठक में पुलिस अधीक्षक इन्द्रजीत महथा, वन प्रमण्डल पदाधिकारी, छत्तरपुर अनुमण्डल पदाधिकारी राजेश प्रजापति, जिला परिवहन पदाधिकारी जयदीप तिग्गा, जिला खनन पदाधिकारी रत्नेश कुमार सिन्हा, टास्क फोर्स समिति के सदस्य गण उपस्थित थे।